

## ... ***Ikompli*** MINN MUSEUM TAS-SUBIEN GĦAL DEMENTIA DAY CENTRE U NIGHT SHELTER

Għal kwazi 30 sena, dan il-post baqa' jaqdi l-iskop li għalih inbena billi jgħin u jsostni r-realtà parrokkjali, imma problemi strutturali li bdew jżviluppaw, speċjalment fis-saqaf tas-sular ta' fuq, illimitawh sewwa tant li gie mitluq, speċjalment minhabba sigurtà.



### ***Proġett li nibet fuq ispirazzjoni tal-Papa Franġisku***

Tul dawn l-aħhar snin, speċjalment mill-2016, il-Ġublew Straordinarju tal-Ħniena, fuq ispirazzjoni tal-Papa Franġisku, nibtet fostna x-xewqa u l-idea li dan il-post nerġghu nqajjmuh fuq saqajh halli noffruh għar-realtà partikulari li tmiss lil min hu dgħajjed u naraw kif nippruvaw niehdu hsiebu fi htigijiet partikulari. Meta flimkien mas-Sindku u bl-approvazzjoni tal-Kunsilliera Lokali kollha, avvicinajna lid-Direttorat tal-Anzjanità Attiva u Kura fil-Komunità, sibna appogg u b'sintonija hdimna flimkien biex bil-barkiet u bl-approvazzjonijiet kollha mehtieġa - sew dawk ekkleżjastiċi u sew ċivili - inkunu nistghu naslu għal dan il-pass tal-lum, li l-Arċidjoċesi ta' Malta għan-nom tal-Parroċċa ta' Ħal Safi, tghaddi b'kirja raġonevoli għal perjodu ta' 25 sena lid-Direttorat konċernat din il-proprjetà **1G, ta' Triq iż-Żurrieq**, f'Ħal Safi (magħrufa fostna bħal l-Museum l-Antik) sabiex ikun jista' jirrangħah u joffrih lis-soċjetà bhala Ċentru ta' matul il-jum għal persuni li jbatu bid-dimensja u xelter għall-anzjani biex ma jithallewx wehidhom filghaxija u tul il-lejl.

Jalla l-Mulej ikompli jseddaq din l-idea mwahhda ma' tant rieda u hidma halli din il-binja tinbidel f'ambjent, anzi f'esperjenza, tant sabiħa u bżonnjuza li toffri farag u sosten lil min għandu lil xi hadd għażiż - jekk mhux hu stess - li jkun għaddej mir-realtà fragli tad-dimensja jew mir-realtà ta' anzjani li l-lejl ikollhom jghixuh f'solitudni.

Jalla **r-realtà ta' dan il-proġett tkun aqwa mill-idea** u tkun il-milja tal-inizjattiva li llum qed naqblu u nintrabtu li nwettqu.

Grazzi lil kulmin għen biex qed naslu għal dan il-pass, u lil kulmin ser ikompli jidjedika lilu nnifsu u hidmietu biex isir ir-ristrutturar u r-rinovar ippjanat u mehtieġ halli l-facilità u l-proġett kollu jkun jista' jibda jopera bil-professjonalità mehtieġa u fl-iqsar żmien possibbli. Hekk flimkien inkunu qed ***“inpoġġu fl-prattika l-Kelma ta' Alla, biex inwettqu opri ta' ġustizzja u karità fejn din il-Kelma tista' thalli l-frott.” (Ara EG 233)***

## PARROĊĊA TA' ĦAL SAFI KONVERŻJONI TA' SAN PAWL Tel: 21 649 223



*Messaġġ tal-Kappillan*

## MINN MUSEUM TAS-SUBIEN GĦAL DEMENTIA DAY CENTRE U NIGHT SHELTER



Kif kien thabbar fl-Avvizi xi ġimghatejn qabel bdejna ngħixu l-mumentu tar-restrizzjonijiet minhabba l-emerġenza tal-pandemija Covid-19, nhar it-Tlieta 3 ta' Marzu 2020 fit-3:00pm ġewwa l-Uffiċċju tal-Kunsill Lokali ta' Ħal Safi, gie iffirmit il-kuntratt li bih il-proprjetà tal-parroċċa ta' Ħal Safi, 1G, Triq iż-Żurrieq, Ħal Safi, magħrufa bhala l-MUSEUM tas-subien l-antik inkriet mill-Arċidjoċesi ta' Malta għal perjodu ta' 25 sena lid-Direttorat tal-Anzjanità Attiva u Kura fil-Komunità sabiex isservi ta' *Dementia Day Centre* u *Night Shelter*.

Il-ftehim gie iffirmit mis-Sur Roberto Buontempo, il-Maniġer tal-Propjetà tal-Arċidjoċesi u Dr Renzo De Gabriele, id-Direttur ta' dan id-Direttorat, u jattendu għaċ-ċerimonja li saret fl-Uffiċċji tal-Kunsill Lokali ta' Ħal Safi kien hemm ukoll jien, Kan. David Farrugia, bhala Kappillan tal-Parroċċa ta' Ħal Safi, l-Onor. Silvio Parnis, is-Segretarju Parlamentari responsabbli minn dan is-settur, u s-Sur Johan Mula, is-Sindku ta' Ħal Safi.



### Mill-Kitba fuq il-Karti ghall-Ħidma konkreta

Issa li lejn l-aħħar ta' Ġunju u fl-ewwel ġimgħat ta' Lulju nbeda x-xogħol konkret fuq dan il-proġett, hsibt li nfakkarkom fid-diskors li kont għamilt għall-okkażjoni, fejn għidt dan li ġej:

Il-Papa Franġisku, fl-Eżortazzjoni Appostolika 'Evangeliu Gaudium' - meqjusa bhala l-programm tal-pontifikat tiegħu - jagħtina din l-espressjoni, jew aħjar prinċipju li ġej: **"ir-realtà hi oghla / aqua mill-idea."** (Ara EG 231-233)

Tul il-parrokat tiegħi, flimkien mal-membri tal-Kunsill Parrokkjali, fl-ippjanar u l-ħidma pastorali tagħna, rajna li din il-proprietà - inizjalment 58, *Triq San Pawl*, qabel infethet Triq iż-Żurrieq - inqatgħet sew mir-realtà parrokkjali u għalhekk ftaqret bil-kbir ladarba l-ħsara u d-deċiżjonijiet li ttiehdu illimitawha u xejn ulha l-idea u l-iskop nobbli li kellha u li tant kienet isservi tajjeb: dik li tiġbor diversi subien għat-tagħlim tal-katekiżmu f'ambjent adatt u san.

Għax għalhekk kienet ġiet ippjanata din il-binja mill-Perit J. Xuereb; għalhekk kien stinka s-Superjur Vincent Meli,

minn Ħal Tarxien, li għadu mimli bl-ghomor, kif ukoll diversi superjuri u soċi tal-Museum li raw li dan il-post mhux biss jinbeda u jinbena, imma li jkollu valur u fuq kollox ruħ; għalhekk kien tant haseb u insista, stinka u heġġeġ il-Kappillan Żabbari, Dun Karm Lia, tul id-satax il-sena parrokat tiegħu f'Ħal Safi, u li llum ippermettuli nsellem b'aċċent partikulari l-memorja tiegħu għax kien *propriu bħal-lum 41 sena ilu* meta nhar is-Sibt 3/03/1979 miet hesrem fid-Dar Parrokkjali stess fl-4:30pm. L-idea ta' dan il-Kappillan kienet li permezz tas-soċi tal-Museum, din il-binja tipprovdni spazju ta' formazzjoni nisranija lit-tfal u anke liz-żgħażaġh, flimkien ma' spazju adatt għal ċelebrazzjonijiet familjari.

Infatti wara li nhar is-7/06/1964 tbierket u tqiegħdet l-ewwel ġebbla mill-Kanċillier tal-Kurja Mons. Giovanni Mifsud - liema ġebbla għadha tidher fil-faċċata - u wara sena, nhar it-28/08/1965 kien tlesta s-sular t'isfel u tbierket mill-Isqof Mikiel Gonzi, l-inawgurazzjoni tat-tieni sular saret mill-Kappillan Lia stess nhar it-25/08/1969. Hekk dan il-post beda jilqa':

- it-tagħlim regolari tal-katekiżmu tat-tfal subien,
- il-formazzjoni u r-rikreazzjoni li bhala *Youth Centre* beda joffri lil diversi żgħażaġh, u wkoll
- iċ-ċelebrazzjonijiet familjari ferrieħa bħalma kienu festini fl-okkażjoni ta' Magħmudija, u saħansitra riċevimenti ta' żwiġijiet.

... ikompli paġna 4



### Twieldu mill-ġdid bil-Magħmudija

Izaak Schembri  
Julia Bonnici  
Thomas Pace

Benjamin Debattista  
Luke Debono Fsadni  
Nathaniel Agius  
Laura Azzopardi

### Nitolbu għalihom!



- |                        |   |
|------------------------|---|
| L-Erbgħa 1 ta' Lulju   | Fis-6:30pm - Quddiesa mis-sacerdot novell, Dun Tony Pace. Mistiedna speċjali huma l-membri tal-Kunsill Parrokkjali u l-għaqdiet tal-parroċċa.   |
| Il-Ħamis 2 ta' Lulju   | Fis-7:30am - Quddiesa mis-sacerdot novell, Dun Tony Pace.   |
| Il-Ġimgħa 3 ta' Lulju  | <b>L-Ewwel Ġimgħa tax-xahar</b><br>Filgħodu - Tqarbin tal-Morda fi djarhom<br>Fis-5:45pm - Qrar<br>Fis-6:30pm - Quddiesa mis-sacerdot novell, Dun Tony Pace.<br>Mistiedna speċjali huma l-membri tal-Kor <i>Sine Macula</i> u l-familji tagħhom.<br>Fis-7:00pm - Adorazzjoni. |
| Is-Sibt 4 ta' Lulju    | Fis-6:30pm - Quddiesa mis-sacerdot novell, Dun Tony Pace.   |
| Il-Ħadd 5 ta' Lulju    | Fl-10:30am - Quddiesa mis-sacerdot novell, Dun Tony Pace, bil-preżenza tal-familji tiegħu, u bis-sagrament tal-Magħmudija.  |
| Is-Sibt 11 ta' Lulju   | Fis-6:30pm - Quddiesa mis-sacerdot novell, Dun Jonathan Debattista, li fil-mixja tiegħu lejn is-sacerdozju kien għamel is-sajf tal-2015 bhala seminarista fil-parroċċa tagħna.  |
| Il-Ħadd 12 ta' Lulju   | Fl-10:30am - Quddiesa bis-sagrament tal-Magħmudija  |
| Il-Ġimgħa 17 ta' Lulju | Fis-7:15pm - Laqgħa għall-Ġenituri tat-Tfal tal-Precett mal-Kappillan fil-Knisja Parrokkjali  |
| Il-Ħadd 19 ta' Lulju   | Fl-10:30am - Quddiesa bis-sagrament tal-Magħmudija  |
| It-Tnejn 20 ta' Lulju  | Fil-5:00pm - Laqgħa għat-Tfal mal-Kappillan fil-Knisja Parrokkjali  |
| L-Erbgħa 22 ta' Lulju  | Mill-5:00pm - L-Ewwel Qrara għat-Tfal sas-6:00pm fil-Knisja Parrokkjali   |
| Il-Ġimgħa 24 ta' Lulju | Fil-5:00pm - Prova fil-Knisja taċ-Ċerimonja tal-Ewwel Tqarbina  |
| Is-Sibt 25 ta' Lulju   | Mill-5:00pm - Qrar għall-Ġenituri sas-6:00pm fil-Knisja Parrokkjali   |
| Il-Ħadd 26 ta' Lulju   | <b>Jum l-Ewwel Tqarbina</b><br>Fl-10:30am - Quddiesa bl-Ewwel Tqarbina  |